

‘కామ్రేడ్ కోటయ్య ఉద్యమ కార్యాచరణను ముందుకు కాగనాగించటమే ఆయనకు అల్పంచే సరైన నివాళి’

కా॥ కోటయ్య సంస్మరణసభలో పలువురు వక్తల ఉద్ఘాటన



సభలో ప్రసంగిస్తున్న కామ్రేడ్ రూప్సీ: వేదికపై సిపిఐ(ఎం-ఎల్) కేంద్ర నాయకులు, వివిధ పార్టీల, ప్రజాసంఘాల నాయకులు; సభకు హాజరైన పార్టీ శ్రేణులు, బంధుమిత్రులు, ప్రజలు

విజయవాడ, 10-12-17:

డిసెంబర్ ఒకటవ తేదీన మరణించిన సిపిఐ(ఎం-ఎల్) రాష్ట్రకమిటీ సభ్యులు కామ్రేడ్ కోటయ్య సంస్మరణసభ 10-12-17న విజయవాడ లారీ ఓనర్స్ అసోసియేషన్ హాల్లో పార్టీ రాష్ట్రకమిటీ ఆధ్వర్యంలో స్ఫూర్తిదాయకంగా జరిగింది. రాష్ట్రంలోని వివిధ జిల్లాల నుండి పార్టీ శ్రేణులు, వివిధ ప్రజాసంఘాల ప్రతినిధులు - ముఖ్యంగా కృష్ణా, గుంటూరు జిల్లాల నుండి పెద్దసంఖ్యలో రైతు, కూలీ ప్రజానీకం, కా॥ కోటయ్య బంధుమిత్రులు, స్నేహితులు, పార్టీ అభిమానులు ఈ సభకు హాజరై దివంగత నాయకునికి బాధాతప్త హృదయాలతో జోహార్లర్పించారు.

రైతుకూలీసంఘం(ఆంధ్రప్రదేశ్) రాష్ట్ర అధ్యక్షులు కామ్రేడ్ సింహాద్రి రూప్సీ అధ్యక్షతన జరిగిన ఈ సంస్మరణ సభలో తొలుత కా॥కోటయ్య చిత్రపటానికి పలువురు నేతలతోపాటు, కా॥కోటయ్య తమ్ముడు దామోదర్, పెద్దకోడలు లత, చిన్నకుమారుడు రవి, కుమార్తె జెన్నీ, క్రాంతి ఇతర కుటుంబ సభ్యులు పూలమాలలువేసి నివాళులర్పించిన అనంతరం కా॥కోటయ్య స్మృతిలో సభికులంతా లేచి నిలబడి ఒక నిమిషం మౌనం పాటించారు. నిశ్చల్గా భగ్గుంచేస్తూ ‘కామ్రేడ్ కోటయ్యకు జోహార్లు’ ‘అమరుల ఆశయాలను సాధిస్తాం’ అనే నినాదాలతో సభికులంతా గొంతు కలిపారు. ఉద్విగ్నభరితమైన ఈ వాతావరణంలో ప్రజా కళాకారులు ‘అరుణారుణబాటలో...’ అంటూ పాడిన పాట కర్తవ్యాన్ని నిర్దేశించేదిగా స్ఫూర్తిదాయకంగా సాగింది.

కామ్రేడ్ కోటయ్య హతాన్మరణాన్ని ఇంకా జీర్ణించుకోలేకపోతున్నామని, కన్నీళ్ళను తుడుచుకొని కర్తవ్యాలకు అంకితం కావాలని సభాధ్యక్షులు కా॥రూప్సీ తొలి మాటల్లో పేర్కొన్నారు. పార్టీలో, ఉద్యమాల్లో ఎన్ని ఒడిదుడుకులెదురైనా దృఢదీక్షతో కా॥కోటయ్య ముందుకు సాగారని, వారి ఉద్యమ జీవితాన్నుండి ప్రేరణపొంది, నేడు మనముందున్న కర్తవ్యాలను ముందుకుగొని పోవటమే అమరులకు అర్పించే సరైన నివాళిగా ఆమె పేర్కొన్నారు.

సిపిఐ(ఎం-ఎల్) కేంద్రకమిటీ సభ్యులు డా॥పి. జన్వంతరావు మాట్లాడుతూ ప్రజారాశులతో విస్తృతమైన సంబంధాలు కలిగిన అరుదైన నాయకులలో కా॥కోటయ్య ముందువరుసలో వుంటారనీ, పార్టీలో ఎదురైన అతి, మిత, అవకాశవాదాలను ఎదిరించి నిలవటంలో, సిద్ధాంత పరిణితిని ప్రదర్శించారని, టి.ఎన్. డి.వి.ల నాయకత్వంలో రూపొందించిన ప్రజాయుద్ధ పంథాను ముందుకు తీసుకెళ్ళటంలో విస్తృత కృషి సాగించారనీ, కుట్రకేసు బనాయించినా, తీవ్ర చిత్రహింసలకు గురిచేసినా, మొక్కవోక ముందుకే సాగి, కమ్యూనిస్టు ఆదర్శాలను, క్రమశిక్షణను చివరి వరకూ కొనసాగించారని పేర్కొంటూ పార్టీ కేంద్రకమిటీ తరపున నివాళు లర్పించారు.

కా॥కోటయ్య మరణానికి రెండురోజుల ముందు 29-11-17న పశ్చిమబెంగాల్‌లోని సిలిగురిలో మరణించిన ప్రజాఉద్యమ నాయకులు, నగ్గల్బూరి ఉద్యమనేత, కానుసన్యాల్ సహచరులు కా॥ఖుదన్ మల్లిక్‌కు ఈ సందర్భంగా కేంద్రకమిటీ తరపున జోహార్లర్పించారు.

సిపిఐ కేంద్ర కంట్రోల్ కమిషన్ చైర్మన్ కా॥ఈడ్పుగంటి నాగేశ్వరరావు మాట్లాడుతూ కా॥ కోటయ్యతో తనకున్న పరిచయాన్ని, అనుబంధాన్ని నెమరువేసుకున్నారు. నిండైన విగ్రహానికి తగిన వ్యక్తిత్వం, కమ్యూనిస్టు నిబద్ధత, క్రమశిక్షణ కలిగిన వారుగా పేర్కొంటూ వివిధ విప్లవ, వామపక్షశక్తులతో, పార్టీలతో సంబంధాలను నెరవగల శక్తిసంపన్నులలో కా॥కోటయ్య ఒకరన్నారు. ప్రస్తుత చారిత్రక సందర్భంలో కమ్యూనిస్టుపార్టీ సిద్ధాంత, రాజకీయ, నిర్మాణ విభేదాలపై టి.ఎన్.మెమోరియల్ ట్రస్టు వెలువరిస్తున్న గ్రంథాలు చాలా విలువైనవిగా ఆయన పేర్కొన్నారు. గత కాలంలో కామ్రేడ్స్ నంబూద్రిపాద్, హరికిషన్‌సింగ్ సూర్యవర్మ సంపాదకత్వంలో

పార్టీ డాక్యుమెంటును ముద్రించారని గుర్తుచేస్తూ, ఈనాడు టీఎన్ మెమోరియల్ ట్రస్టు ప్రచురిస్తున్న గ్రంథాలలో సేకరించిన సమాచారం, చేసిన సంకలనం చాలా విశిష్టమైనదిగా పేర్కొన్నారు. అనేక ప్రజాపోరాటాలకు నాయకత్వం వహించిన కమ్యూనిస్టు పార్టీ ప్రతిష్ట నేడు కొంత మసకబారినా, కమ్యూనిస్టు పార్టీ పురోగమించి తీరుతుందని, కమ్యూనిజంకు మించిన సిద్ధాంతం మరొకటి లేదని వక్కాణించి చెప్పారు. సిపిఐ(ఎం-ఎల్) నాయకత్వంలో సాగుతున్న సిద్ధాంత సాహిత్య కృషికి తమపార్టీ సంఘీభావం ఎల్లవేళలా వుంటుందని తెలియచేస్తూ, సిపిఐ తరపున కామ్రేడ్ కుట్యకు నివాళులర్పించుతూ ముగించారు.

సిపిఐ(ఎం)రాష్ట్రకార్యదర్శివర్గ సభ్యులు కామ్రేడ్ మహేశ్వరరావు మాట్లాడుతూ ఉమ్మడిపార్టీలో వారి తండ్రితో కలిసి కామ్రేడ్ కుట్యకు రిక్షాకార్మిక సంఘ నిర్మాణంలో పనిచేసిన సందర్భాన్ని గుర్తుచేశారు. 1977లో దివిసీమ ఉప్పెన సందర్భంలో బాధిత ప్రజలను ఆదుకునే కృషిలో నిమగ్నమై వున్న కామ్రేడ్ కుట్యకునిని చాలా సంవత్సరాల తర్వాత తిరిగి కలుసుకున్నానని గుర్తుచేసుకున్నారు. 2000 సంవత్సరం తర్వాత కాలంలో వామపక్ష పార్టీల ఐక్యకార్యాచరణలో భాగంగా అనేక సందర్భాలలో ఆయనతో కలిసి పాల్గొన్నామంటూ, ఆయనలో కమ్యూనిస్టు నిబద్ధత, ఉద్యమ తపన తనను బాగా ఆకట్టుకున్నాయని చెప్పారు. భారతదేశంలో నేడున్న సంక్షుభిత పరిస్థితుల నేపథ్యంలో వామపక్షశక్తుల ఐక్యత అత్యావశ్యకమంటూ, దేశంలో వామపక్ష ప్రత్యామ్నాయం మినహా మరోమార్గం లేదని పేర్కొన్నారు.

మాజీ పార్లమెంటు సభ్యులు శ్రీ వడ్డే శోభనాద్రీశ్వరరావు మాట్లాడుతూ అందరి హృదయాల్లో స్థానం సంపాదించుకున్నవారిగా పేర్కొంటూ కామ్రేడ్ కుట్యకు నివాళులర్పించారు. ఉయ్యూరు పంచదార ఫ్యాక్టరీవద్ద చెరకుపంటకు గిట్టుబాటు ధర ఇవ్వాలని ఆందోళన చేస్తున్న సందర్భంలో కామ్రేడ్ కుట్యతో మొదటిసారి పరిచయం జరిగిందని, తదనంతరం పలు సందర్భాల్లో కలిసి చర్చించుకున్నామని తెలిపారు. అనేక ఉద్యమాలకు కొండంత అండగా వుండి, పోరాడే ప్రజలకు ధైర్యం కల్పించే వ్యక్తి దూరంకావటం చాలా బాధాకరంగా వుందన్నారు. ప్రజాస్వామిక హక్కులను, భావనలను పాలకులు కాలరాస్తున్న నేటి తరుణంలో కామ్రేడ్ కుట్య మరణం తీవ్రమైన లోటుగా పేర్కొన్నారు.

సిపిఐ(ఎం-ఎల్) న్యూడెమోక్రసి కేంద్రనాయకులు కామ్రేడ్ సాంబశివరావు మాట్లాడుతూ కామ్రేడ్ కుట్య మరణం విప్లవోద్యమాలకు తీరని లోటన్నారు. సిపిఐ(ఎం-ఎల్) న్యూడెమోక్రసి తరపున విప్లవజోహార్ల ర్పించారు. విప్లవ కమ్యూనిస్టు పార్టీల మధ్యఐక్యత కోసం కామ్రేడ్ కుట్య పరితపించే వారన్నారు. సాగునీటి సమస్యపై లోతైన పరిజ్ఞానం కలిగిన కామ్రేడ్ గా తనకు తెలుసన్నారు. కామ్రేడ్ కుట్య వదలివెళ్ళిన కర్తవ్యాలను పరిపూర్ణతయటం మనందరి కర్తవ్యంగా ఆయన పేర్కొన్నారు.

సిపిఐ(ఎం-ఎల్) న్యూడెమోక్రసి రాష్ట్రనాయకులు కామ్రేడ్ విట్టిపాటి వెంకటేశ్వర్లు మాట్లాడుతూ అమరుల గురించి తలవటం అంటే కమ్యూనిస్టు ఉద్యమాన్ని నెమరువేసుకోవటంగా, విప్లవ కార్యాచరణను రూపొందించుకోవటంగా భావిస్తున్నామన్నారు. తెలంగాణా రైతాంగ సాయుధ పోరాట కాలంలో బాల సంఘం ద్వారా కామ్రేడ్ కుట్య భాగస్వామిగా వున్నారని, అట్లప్రగడ సదస్సులో పాల్గొని విప్లవ కార్యాచరణలో వున్నారని, టి.ఎన్., రామనర్సయ్యల సాహచర్యం ఆయన వ్యక్తిత్వాన్ని తీర్చిదిద్దిందని భావిస్తున్నామన్నారు. దేశంలో ఫాసిస్టు ధోరణులు రాజ్యమేలుతున్న కాలంలో, కమ్యూనిజంపై పలు రూపాల్లో దాడులు సాగుతున్న సమయంలో, కమ్యూనిస్టు విప్లవకారులు ఐక్యమై, విప్లవ కార్యాచరణలో నిమగ్నం కావటమే కామ్రేడ్ కుట్యకు నివాళిగా ఆయన పేర్కొన్నారు.

ఎమ్.సిపిఐ(యు) రాష్ట్ర నాయకులు కామ్రేడ్ ఎమ్. వెంకటరెడ్డి మాట్లాడుతూ కామ్రేడ్ కుట్య విప్లవకారుడే గాక, గొప్ప మానవతావాదిగా పేర్కొంటూ వారి రాష్ట్రకమిటీ తరపున విప్లవజోహార్లర్పించారు. వామపక్ష ఉద్యమం బలపడాలని కామ్రేడ్ కుట్య మనసారా ఆకాంక్షించారన్నారు. కామ్రేడ్ కుట్య, తమవద్దకు సహకారంకోసం వచ్చిన వామపక్షశక్తులను మింగేయాలనే దృష్టితోకాక, వారిని కూడా ఎదగమని ప్రోత్సహించే వారన్నారు. సామ్రాజ్యవాద దాడి పెరుగుతోన్న ఈ పరిస్థితులలో కామ్రేడ్ కుట్య హటాన్మరణం తీవ్రమైన లోటుగా పేర్కొంటూ, ఆయన జీవిత చరిత్రను పుస్తక రూపంలో వెలువరించాల్సిందిగా ఆయన రాష్ట్రకమిటీకి విజ్ఞప్తి చేశారు.

రైతు నాయకులు కామ్రేడ్ కొల్లా రాజమోహన్ మాట్లాడుతూ తమ తండ్రిగారైన కామ్రేడ్ కొల్లా వెంకయ్య గారితోనున్న అనుబంధాన్ని కామ్రేడ్ కుట్యగారు వ్యక్తం చేస్తూండే వారని గుర్తుచేసుకుంటూ ఆయనకు నివాళులర్పించారు. కార్యకర్తలను ఎలా తయారుచేసుకోవాలో చెప్తూండేవారని, సాగునీటిరంగంపై లోతైన అధ్యయనం కలిగివున్నారని పేర్కొన్నారు. కమ్యూనిస్టుల ఐక్యతకున్న అవరోధాల గురించి బహిరంగ వేదికలపై మాట్లాడి ప్రయోజనంలేదని, ఆయా పార్టీల, సంస్థల నాయకత్వం, శ్రేణులు కలిసి, కూర్చోని చర్చించుకోవటం ఫలితాన్ని స్తుందన్నారు. ఏకీభావం వున్న ఉమ్మడి అంశాలపై ఐక్యకార్యాచరణ సాగించాలని ఆయన పేర్కొన్నారు.

సిపిఐ(ఎం-ఎల్) లిబరేషన్ రాష్ట్ర నాయకులు కామ్రేడ్ బంగారాజు మాట్లాడుతూ నగ్గల్బరీ తరంగాటి విప్లవ నేతను కోల్పోవటం విప్లవశక్తులన్నింటికీ లోటుగా పేర్కొన్నారు. కార్యకర్తలను కామ్రేడ్ కుట్య ప్రోత్సహించే వారని, ఆయనది ఉన్నతమైన వ్యక్తిత్వమని చెప్పతూ వారికి జోహార్లర్పించారు.

కామ్రేడ్ కుట్యగారి బాల్యమిత్రులు, సన్నిహితులు శ్రీ మోత్కూరి నరసింహశాస్త్రి మాట్లాడుతూ తమ మిత్రుని గురించి ఇందరు గొప్పగా మాట్లాడటం ఆనందంగా వున్నా, ఆయనను కోల్పోవటం చాలా బాధిస్తున్నదన్నారు. కామ్రేడ్ కుట్య తండ్రి నర్సింహారెడ్డి

తెలంగాణ రైతాంగ సాయుధ పోరాటకాలంలో సాయుధదళంలో పనిచేశారని, వారి పెద్దకుమారుడైన మోహనన్న(కా.కోటయ్య) ఆనాటినుండి ఈ కార్యక్రమాలలో భాగస్వామి అయ్యారని, విద్యార్థి దశలో విద్యార్థుల నాయకుడిగా ఎదిగాడని గుర్తుచేసుకున్నారు. ఆయనకు చివరిదాకా అండగా నిలిచిన వారి కుటుంబ సభ్యులందరినీ శ్రీ శాస్త్రి సభికులకు పరిచయం చేస్తూ, కుటుంబమంతా పార్టీకి, ప్రజా ఉద్యమాలకు అండ దండగా నిలుస్తుందని కుటుంబ సన్నిహితునిగా హామీ ఇచ్చారు.

ఫార్వర్డ్ బ్లాక్ నాయకులు కా.యస్.యస్.సి బోస్ మాట్లాడుతూ కొండమొదలు పోరాటంలో పోలీసులు ఇద్దరు కామ్రేడ్స్ ను చంపినపుడు పౌరహక్కుల సంఘంగా ఆ ప్రాంతానికి వెళ్ళి పరిశీలన చేసి వచ్చిన సందర్భంగా కా.కోటయ్యగారితో పరిచయం ఏర్పడిందని గుర్తుచేసుకున్నారు. ప్రజలను చైతన్యవంతం చేయటానికి కరపత్రాల రూపంలో ప్రచారంచేస్తున్నారని చెప్పారు. విప్లవశక్తుల ఐక్యత నేటి తక్షణావసరంగా పేర్కొంటూ ఆ దిశగా సాగుదామంటూ ఆయన కా.కోటయ్యకు జోహార్లర్పించారు.

స్రీవిముక్తి సంఘటన రాష్ట్ర అధ్యక్షులు డా॥ చల్లపల్లి విజయ మాట్లాడుతూ కుటుంబ సన్నిహితులుగా 3 దశాబ్దాలకాలంగా ఆయనతోవున్న పరిచయాన్ని గుర్తుచేసుకున్నారు. ఉద్యమ కార్యచరణలోవున్న కామ్రేడ్ గా అనేక విషయాలు ఆయననుంచి నేర్చుకోవాలంటూ, ప్రజలతో కలగలసి పేరుపేరునా వారిని పలకరించటం ఆయన విశిష్టతగా పేర్కొన్నారు. పార్టీ ఇచ్చిన కార్యక్రమాలను చురుగ్గా ముందుకు తీసుకెళ్ళటాన్ని ఆయననుండి నేర్చుకోవాలంటూ ఆయనకు జోహార్లర్పించారు.

‘ప్రజాసాహితీ’ ప్రధాన సంపాదకులు కా.కొత్తపల్లి రవిబాబు మాట్లాడుతూ ఉద్యమ సహచరులందరికీ ఆయనను ఆత్మబంధువుగా పేర్కొన్నారు. సాహిత్య సభలకు కూడా హాజరవుతూ వుండేవారని, సాహిత్యాన్ని సక్తిని కలిగి వుండేవారని తెలిపారు. ఈ మధ్యకాలంలో ఆయన తరచుగా సభలలో ఈనాటి తరానికి కమ్యూనిస్టు పార్టీ చరిత్రను పరిచయం చేసే దృష్టితో మాట్లాడుతూ వచ్చారని పేర్కొంటూ ఆయనకు నివాళులర్పించారు.

ఓపిడిఆర్ రాష్ట్ర అధ్యక్షులు కా.కె.ఎస్.మాట్లాడుతూ ఆనాడు గిరిపురంలో పేదప్రజలకు 294 మందికి ఇళ్ళస్థలాలకోసం పోరాటం సాగించటంలో, రౌడీ గ్యాంగులను ఎదుర్కొని ఉద్యమాన్ని ముందుకు నడిపి, విజయం సాధించటంలో కా.కోటయ్య నాయకత్వం వహించారన్నారు. నిడమానూరులో, షుగర్ ఫ్యాక్టరీ కార్మికుల సమ్మె పోరాటంలో పోలీసులను ప్రతిఘటించటానికి కా.కోటయ్య ముందు నిలిచా రన్నారు. హోటళ్ళలో కులవివక్ష, అంటరానితనాలను వ్యతిరేకిస్తూ సాంఘిక సమానత్వకోసం కృషిచేశా రన్నారు. దళితులను సాంఘిక బహిష్కరణకు గురిచేసి నపుడు దానిని వ్యతిరేకిస్తూ వారికి దన్నుగా నిలిచి ఉద్యమింపచేశారన్నారు.

సిపిఐ(ఎం-ఎల్) కృష్ణాజిల్లా నాయకులు కా.వీరబాబు మాట్లాడుతూ కా.కోటయ్య అజ్ఞాతంలో నుండగా తనకు రక్షణనిచ్చిన, ఒకపూట భోజనం పెట్టిన, సహకరించిన ప్రతిఒక్కరినీ గుర్తుపెట్టుకొని తదనంతరకాలంలో వారితో సంబంధాలు నెరిపారని, పార్టీతో విభేదించి బయటకు వెళ్ళినవారిని సైతం కలిసి మాట్లాడేవారని, అత్యున్నత మానవీయత కలిగిన కామ్రేడ్ గా పేర్కొన్నారు. పాకీవాళ్ళుగా పిలవబడుతూ, హీనంగా చూడబడే రెల్లికులస్తులను హోటల్ లోకి రానీయకపోవటాన్ని వ్యతిరేకించి, వారిని విించిపేట, పంజాసెంటర్లలో హోటళ్ళలోకి ప్రవేశింపచేసిన ఉద్యమాలు సాగించారని పేర్కొంటూ ఆయన కృషిని ముందుకు కొనసాగిద్దామని ప్రతిన బూనుదామన్నారు.

సిపిఐ(ఎం-ఎల్) రాష్ట్రకమిటీ సభ్యులు కా.ఎమ్. భార్గవశ్రీ మాట్లాడుతూ కామ్రేడ్ కోటయ్య కమ్యూనిస్టు ఉద్యమంలో కొనసాగిన అతి, మిత, అవకాశవాదాలకు వ్యతిరేకంగా సరైన ప్రజాయుద్ధపంథాలో కడవరకూ కొనసాగారన్నారు. ‘కంటికి కన్ను, పంటికి పన్ను’ వంటి నాటి రణదివే విధానాలు, నేటి మావోయిస్టుల దుందుడుకు విధానాలు నష్టకరమైనవని దృఢంగా విశ్వసించారన్నారు. కా.టి.ఎన్.మార్గంలో కడదాకా నిబద్ధతతో నిలిచారన్నారు. పార్వీతిపురం కుట్రకేసు డిఫెన్స్ నిధి సేకరించటంలో కృషిచేశారని, దివిసీమ ఉప్పెన బాధితులకు పునరావాసచర్యలకోసం ఆందోళనల్లోకి కదిలించారని పేర్కొంటూ కా.కోటయ్యకు నివాళులర్పించారు.

సిపిఐ(ఎం-ఎల్) కేంద్రకమిటీ సభ్యులు కామ్రేడ్ జి.విజయకుమార్ మాట్లాడుతూ పార్టీ కేంద్రకంట్రోల్ కమిషన్ సభ్యులు, ఏఐకెఎంకెఎస్ కేంద్ర కార్యవర్గ సభ్యులు అయిన కామ్రేడ్స్ కోటయ్య, ఖుదన్ మల్లిక్ లు రెండురోజుల తేడాతో అమరులవటం పార్టీకి, ప్రజా ఉద్యమాలకు తీరని లోటుగా పేర్కొంటూ వారిరువురకూ జోహార్లర్పించారు. కామ్రేడ్ కోటయ్య నిరంతర ఆందోళనకారునిగా టంగుటూరు పొగాకు రైతులకు సంఘీభావంగానూ, నల్గొండజిల్లా కరవు పీడిత రైతాంగాన్ని కదిలించటంలోనూ ముందున్నారు. వెలుగోడు రిజర్వాయర్ ముంపు ప్రాంత రైతాంగానికి నష్టపరిహారకోసం సల్పిన పోరాటంలో కా.కోటయ్య ప్రత్యక్ష పాత్ర వుందన్నారు. ప్రజాఉద్యమాలను ప్రతిఘటన స్థాయికి తీసుకెళ్ళటంలో ఆయన నాయకత్వం వహించారన్నారు. కా.కోటయ్యకు జోహార్లర్పిస్తూ కమ్యూనిస్టుల, విప్లవశక్తుల ఐక్యతకు, వర్గ పోరాటాలకు, వాని ఐక్యతకు కృషిచేద్దామని ప్రతిన బూనుదామన్నారు. అడ్డంకులను అధిగమించటానికి కా.కోటయ్య ఎదుర్కొన్న తీరునే ఆయననుండి స్ఫూర్తిగా తీసుకుందామన్నారు.

సిపిఐ(ఎం-ఎల్) కేంద్రకమిటీ సభ్యులు కామ్రేడ్స్ అరవిందసిన్హా శంభుమహతో; తిరుపతినుండి ఆర్.పి.పి. రాష్ట్రనాయకులు శ్రీ పి.అంజయ్య; ఐఎఫ్.టి.యు రాష్ట్ర నాయకులు కా.బూర్గుల ప్రదీప్, గుడివాడ రైస్ మిల్లర్స్ అసోసియేషన్ నాయకులు శ్రీ వీరయ్య-కా.కోటయ్య సంస్మరణ సభ సందర్భంగా తమ తీవ్ర సంతాపాన్ని తెలియబరుస్తూ సమాచారం పంపించారు.

సమతాపార్టీ రాష్ట్ర నాయకులు కా॥వివి కృష్ణారావు, పారిశ్రామికవేత్త శ్రీ కోగంటి సత్యం, కాంగ్రెస్ పార్టీ రైతునాయకులు శ్రీ కొలనుకొండ శివాజీ, బహుజన వ్యవసాయ కార్మిక యూనియన్ నాయకులు అయినాపురపు సూర్యనారాయణ, నిడమానూరు మాజీ సర్పంచి శ్రీరంగారావు, వేటపాలెం శంకర్, ఉపాధ్యాయ ఉద్యమ సీనియర్ నాయకులు శ్రీ ఎన్.పరమేశ్వరరావు, నగరపార్టీ సీనియర్ నాయకులు కా॥టి.పూర్ణచంద్రరావు తదితరులు కామ్రేడ్ కోటయ్యకు నివాళులర్పించారు.

సభాధ్యక్షులు కా॥రూపానీ మాట్లాడుతూ కోరాపుట్ ఆదివాసీ ఉద్యమ నాయకుడు కా॥అర్జున్‌ను మావోయిస్టులు కాల్చిచంపిన సందర్భంలో హైదరాబాదు, విజయవాడ నగరాల్లో దాదాపు 40 రోజులపాటు వామపక్ష ప్రజాతంత్రశక్తులను, వ్యక్తులను, మేధావులను కలిసి, మావోయిస్టుల చర్యను ఖండిస్తూ సంతకాలు సేకరించటంలో, ప్రజాభిప్రాయాన్ని కూడగట్టటంలో కా॥కోటయ్యగారు విరామమెరుగక శ్రమించారని గుర్తు చేశారు. కమ్యూనిస్టులను మించిన మానవతావాదు లెవరూ వుండరని చెబుతూ, సామాజిక, ఉద్యమ బాధ్యతలకు లోబడే కుటుంబాలను అశ్రద్ధచేయటం జరుగుతోందన్న అంశాన్ని వివరించారు. సమాజంలో మార్పు కోరుకునే శక్తులు, పీడిత ప్రజాఉద్యమాన్ని నిర్మించే కమ్యూనిస్టు శక్తులు ఎప్పుడు ఐక్యమౌతారని ఎదురుచూడటం సహజమేనని, వామపక్ష ఉద్యమంలో నెలకొన్న కొనసాగుతున్న విభేదాల పరిష్కారానికి క్రమం తీసుకోవాలని, సిద్ధాంత, ఆచరణలోని సమస్య లోతుల్లోకి వెళ్ళాలని, మార్క్సిస్టు ప్రాపంచిక దృక్పథానికి అనుగుణంగా వున్నామా అని పరిశీలన చేసుకోవాలని, ఇది మాత్రమే ఐక్యతకు సరైన మార్గం వేస్తుందని ఆమె స్పష్టంచేశారు.

సంస్కరణ సభ ప్రారంభంలో వక్తలను వేదికపైకి ఆహ్వానించిన సిపిఐ(ఎం-ఎల్) రాష్ట్ర నాయకులు కా॥ జె.కిషోర్‌బాబు సభను ముగిస్తూ, కా॥ కోటయ్య హటాన్మరణవార్త తెలిసిన వెంటనే ఇరు తెలుగు రాష్ట్రాల లోనూ పలు ప్రాంతాల్లో ఆ కామ్రేడ్‌కు జోహార్లు తెల్పుతూ సంతాపసభలు నిర్వహించారన్నారు.

కా॥కోటయ్య ప్రజాసమస్యలపై ఆందోళనోద్యమాలు నిర్మించిన నిడమానూరు, గూడవల్లి, గుంటూరుజిల్లా పాతూరు; మాచవరం, భవానీగార్డెన్స్‌నుండి; మరియు మున్సిపల్ కార్మికులు అధికంగా నివసించే వన్‌టౌన్ వించిపేట, టైలర్ పేటలనుండి పార్టీ అభిమానులు, ప్రజలు, పెద్దసంఖ్యలో సభలో పాల్గొని కా॥కోటయ్యకు నివాళులర్పించారు.

○○○○○○